

संजय गांधी निराधार अनुदान योजना
समितीच्या सदस्य संख्येत वाढ करणेबाबत .

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: विसयो-२०१५/प्र.क्र. २७५/विसयो-२
मंत्रालय विस्तार भवन, मादाम कामा मार्ग,
हुतात्मा राजगुरु चौक, मंत्रालय मुंबई -४०००३२.
दिनांक: ०५ जानेवारी, २०१६

संदर्भ :-

- १) शासन निर्णय क्रमांक: सामाजिक न्याय व विशेष सहाय्य विभाग क्र.विसयो-२०१०/प्र.क्र.१७५/विसयो-२, दि.२६ ऑक्टोबर, २०१०
- २) शासन निर्णय क्रमांक: सामाजिक न्याय व विशेष सहाय्य विभाग क्र.विसयो-२०१३/प्र.क्र.२०६/विसयो-२, दि.२१ जानेवारी, २०१४
- ३) शासन निर्णय क्रमांक: सामाजिक न्याय व विशेष सहाय्य विभाग क्र. विसयो-२०१५/प्र.क्र.२८५/विसयो-२, दि. १३ ऑक्टोबर, २०१५

प्रस्तावना :-

संजय गांधी निराधार अनुदान योजना समितीची संरचना संदर्भाधीन (१) येथील शासन निर्णयान्वये विहीत केली होती. तदनंतर संदर्भाधीन (२) येथील शासन निर्णयान्वये या समितीमध्ये अपंग व्यक्तींना प्राधान्य देऊन अपंग प्रतिनिधींचा समावेश करण्यात आला. अपंग प्रवर्गातील व्यक्तींच्या समावेशनानंतर सदर संजय गांधी निराधार अनुदान योजना समितीची संरचना सद्यस्थितीत पुढीलप्रमाणे आहे:-

अ.क्र.	तपशील	पद
१.	मा.पालकमंत्री यांनी शिफारस केलेली संबंधित तालुक्यातील सामाजिक क्षेत्रात कार्य करणारी व्यक्ती	अध्यक्ष
२.	मागासवर्गीय (अ.जा./अ.ज.) अशासकीय प्रतिनिधी (एक) (याच जातीतील अपंगाना प्राधान्य)	सदस्य
३.	महिला अशासकीय प्रतिनिधी (एक) (याच प्रवर्गातील अपंगाना प्राधान्य)	सदस्य
४.	इतर मागासवर्गीय/वि.जा.भ.ज.प्रवर्गातील अशासकीय प्रतिनिधी (दोन), (याच जातीतील अपंगाना प्राधान्य)	सदस्य
५.	सर्वसाधारण प्रवर्गातील अशासकीय प्रतिनिधी (एक) (याच प्रवर्गातील अपंगाना प्राधान्य)	सदस्य
६.	अपंग प्रवर्गातील अशासकीय प्रतिनिधी (एक)	सदस्य
७.	पंचायत समितीचे गटविकास अधिकारी/मुख्य अधिकारी,नगरपालिका/ प्रभाग अधिकारी, महानगरपालिका (शासकीय प्रतिनिधी)	सदस्य
८.	तहसिलदार/नायब तहसिलदार (शासकीय प्रतिनिधी)	सदस्य सचिव

सद्यस्थितीत राज्यात वरीलप्रमाणे नमूद केलेली संजय गांधी निराधार अनुदान योजना समितीची संरचना आस्तित्वात आहे. तथापि, या समितीच्या कार्यपद्धतीत सुधारणा करून त्यामध्ये पारदर्शकता व सर्वसमावेशकता आणण्यासाठी, त्याचप्रमाणे सामाजिक क्षेत्रात कार्य करणाऱ्या स्वयंसेवी संस्था, ज्येष्ठ नागरीक व सामाजिक कार्यकर्ते यांना सुयोग्य प्रतिनिधीत्व मिळावे या हेतूने त्यांचा सदर समितीत समावेश करणे निकडीचे आहे अशी शासनाची धारणा झाली आहे. तसेच प्रस्तुत समितीच्या सदस्य संख्येत वाढ करावी अशी लोकप्रतिनिधींचीदेखील मागणी आहे. सदर बाबी विचारात घेऊन संजय गांधी निराधार अनुदान योजना समितीच्या संरचनेनुषंगाने संदर्भाधीन शासन निर्णयात सुधारणा करणे शासनाच्या विचाराधीन होते. त्यास अनुसरून शासनाने पुढीलप्रमाणे निर्णय घेतला आहे.

शासन निर्णय :-

संदर्भाधीन (१) व (२) येथील शासन निर्णयान्वये विहीत केलेल्या संजय गांधी निराधार अनुदान योजना समितीच्या संरचनेत /सदस्यांमध्ये सामाजिक क्षेत्रात कार्य करणाऱ्या स्वयंसेवी संस्था-१ सदस्य , ज्येष्ठ नागरीक-१ सदस्य व सामाजिक कार्यकर्ते -१ सदस्य यांचा नव्याने समावेश करण्यात येत असून त्यांच्या समावेशनानंतर समितीची सुधारीत संरचना पुढीलप्रमाणे विहीत करण्यात येत आहे:-

अ.क्र.	तपशील	पद
१.	मा.पालकमंत्री यांनी शिफारस केलेली संबंधित तालुक्यातील सामाजिक क्षेत्रात कार्य करणारी व्यक्ती	अध्यक्ष
२.	मागासवर्गीय (अ.जा./अ.ज.) अशासकीय प्रतिनिधी (एक) (याच जातीतील अपंगाना प्राधान्य)	सदस्य
३.	महिला अशासकीय प्रतिनिधी (एक) (याच प्रवर्गातील अपंगाना प्राधान्य)	सदस्य
४.	इतर मागासवर्गीय/वि.जा.भ.ज.प्रवर्गातील अशासकीय प्रतिनिधी (दोन), (याच जातीतील अपंगाना प्राधान्य)	सदस्य
५.	सर्वसाधारण प्रवर्गातील अशासकीय प्रतिनिधी (एक) (याच प्रवर्गातील अपंगाना प्राधान्य)	सदस्य
६.	अपंग प्रवर्गातील अशासकीय प्रतिनिधी (एक)	सदस्य
७.	संबंधित तालुक्यातील शासन नोंदणीकृत स्वयंसेवी संस्थेचा अशासकीय प्रतिनिधी (एक)	सदस्य
८.	संबंधित तालुक्यातील सामाजिक क्षेत्रात कार्य करणारी व्यक्ती, अशासकीय प्रतिनिधी (एक)	सदस्य
९.	संबंधित तालुक्यातील ज्येष्ठ नागरिक, अशासकीय प्रतिनिधी (एक)	सदस्य
१०.	पंचायत समितीचे गटविकास अधिकारी/मुख्य अधिकारी, नगरपालिका/प्रभाग अधिकारी, महानगरपालिका (शासकीय प्रतिनिधी)	सदस्य
११.	तहसिलदार/नायब तहसिलदार (शासकीय प्रतिनिधी)	सदस्य सचिव

(क्र.२,३,४,५ मध्ये जरी अपंगांना प्राधान्य नमूद केले असले तरीही जास्तीत जास्त एकच अपंग व्यक्ती समितीवर असेल)

२. वरीलप्रमाणे संजय गांधी निराधार अनुदान योजना समितीच्या संरचनेत सुधारणा केल्यानंतर या समितीची सदस्य संख्या अकरा एवढी होईल (अशासकीय व शासकीय सदस्यांसह, मात्र अध्यक्ष वगळून). संदर्भाधीन (१) येथील शासन निर्णयातील तरतुदीनुसार उपरोक्त समितीतील अशासकीय सदस्यांच्या नियुक्त्या पूर्वीप्रमाणेच संबंधित जिल्ह्याचे मा.पालकमंत्री महोदय यांच्या शिफारशीनुसार जिल्हाधिकाऱ्यांनी करावयाच्या आहेत.

३. संदर्भ क्र.३ येथील शासन निर्णयातील निर्देशानुसार विशेष सहाय्य कार्यक्रमातील विविध योजनेतील अर्जदारांचे अर्ज मंजूर करताना गैरव्यवहार झाल्यास, लाभार्थी अपात्र असल्याचे आढळून आल्यास संबंधित जिल्हाधिकारी यांनी संजय गांधी निराधार अनुदान योजना समितीचे अध्यक्ष व अशासकीय सदस्य यांच्यावर देखील शासकीय सदस्यांप्रमाणे जबाबदारी निश्चित करावी व त्वरीत तपास करून दोषींवर गुन्हे दाखल करावेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१६०१०५१५४१५७७५२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.दि. पाष्टे)

कार्यासन अधिकारी, महाराष्ट्र शासन

प्रत,

१. मा.राज्यपालांचे सचिव
२. मा.मुख्यमंत्र्यांचे प्रधान सचिव
३. मा.मुख्यमंत्र्यांचे प्रधान सचिव
४. सर्व जिल्ह्यांचे पालक मंत्री
५. सर्व मंत्र्यांचे खाजगी सचिव
६. सर्व राज्यमंत्र्यांचे खाजगी सचिव
७. सर्व मा.विधान परिषद सदस्य व मा. विधानसभा सदस्य
८. सर्व जिल्हा परिषदांचे अध्यक्ष
९. मुख्य सचिव, महाराष्ट्र राज्य
१०. महालेखापाल, (लेखा व अनुज्ञेयता/लेखा परिक्षा) १/२, महाराष्ट्र राज्य मुंबई/ नागपूर
११. सचिव, ग्रामीण विकास मंत्रालय, भारत सरकार, कृषि भवन, नवी दिल्ली
१२. महासंचालक, माहिती व जनसंपर्क महासंचालनालय, मंत्रालय, मुंबई
१३. संचालक, नागरी प्रशासन, नवीन प्रशासकीय इमारत, मुंबई
१४. वित्त विभाग, (व्यय -१४/अर्थसंकल्प -७), मंत्रालय, मुंबई

१५. सर्व मंत्रालयीन विभाग/ सर्व विभागीय आयुक्त/ सर्व महापालिका आयुक्त/ सर्व पोलीस आयुक्त/ सर्व जिल्हाधिकारी/ सर्व जिल्हा पोलीस अधीक्षक/ सर्व जिल्हा परिषदांचे मुख्य कार्यकारी अधिकारी,
१६. संचालक, समाजकल्याण, महाराष्ट्र राज्य, पुणे
१७. संचालक, लेखा व कोषागारे, मुंबई
१८. संचालक, अर्थ व सांख्यिकी संचालनालय, मुंबई
१९. अधिदान व लेखा अधिकारी व लेखा कार्यालय, मुंबई
२०. विभागीय समाजकल्याण अधिकारी (मुंबई/पुणे/नाशिक/औरंगाबाद/अमरावती/नागपूर)
२१. सर्व उप विभागीय उप जिल्हाधिकारी (प्रांत अधिकारी)/ सर्व तहसिलदार
२२. सर्व कोषागार अधिकारी/ सर्व पंचायत समितीचे गट विकास अधिकारी
२३. सर्व उप कोषागार अधिकारी
२४. सर्व अधिकारी, सा.न्या.व वि.स. विभाग, मंत्रालय, मुंबई
२५. निवडनस्ती/ कार्यासन विसयो- २